

**15 -ാം കേരള നിയമസഭ**

**2 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 179**

**29-07-2021 - ൽ മറുപടിയ്ക്ക്**

**സഹകരണ സംഘങ്ങളുടെ ആധുനികവൽക്കരണം**

ചോദ്യം	ഉത്തരം
<p align="center"><b>ശ്രീ എം നാഷാദ് , ശ്രീമതി കാന്തതിൽ ജമീല, ശ്രീ. ലിന്റോ ജോസഫ്, ശ്രീ ജി സ്റ്റീഫൻ</b></p>	<p align="center"><b>Shri. V. N. Vasavan (സഹകരണ- രജിസ്ട്രേഷൻ വകുപ്പ് മന്ത്രി)</b></p>
<p>(എ) സംസ്ഥാനത്ത് സഹകരണ സംഘങ്ങളുടെ ആധുനികവൽക്കരണത്തിനായി എന്തെല്ലാം നൂതന പദ്ധതികളാണ് ആവിഷ്കരിക്കാനുദ്ദേശിക്കുന്നതെന്ന് വ്യക്തമാക്കാമോ;</p>	<p>(എ) 1. കേരളത്തിലെ പ്രാഥമിക കാർഷിക വായ്പാ സഹകരണ സംഘങ്ങളെ ആധുനികവൽക്കരിക്കുന്നതിലേക്കായി ഏകീകൃത സോഫ്റ്റ് വെയർ (CBS) നടപ്പിലാക്കുന്നതിനുള്ള നടപടികൾ സ്വീകരിച്ചിട്ടുണ്ട്. നിലവിൽ പ്രാഥമിക കാർഷിക വായ്പാ സഹകരണ സംഘങ്ങൾ നടത്തുന്ന നിക്ഷേപം, വായ്പ, എം.ഡി.എസ് തുടങ്ങി എല്ലാ സേവനങ്ങളും ലഭ്യമാകുന്ന തരത്തിലാണ് ഏകീകൃത സോഫ്റ്റ് വെയറിനുള്ള RFP തയ്യാറാക്കിയിട്ടുള്ളത്. കൂടാതെ കേരള ബാങ്കിന്റെ കോർ ബാങ്കിംഗ് സോഫ്റ്റ് വെയറുമായി ബന്ധിപ്പിച്ച് NEFT, RTGS, ATM തുടങ്ങിയ ആധുനിക ബാങ്കിംഗ് സൗകര്യങ്ങൾ റിസർവ്വ് ബാങ്കിന്റെ നിബന്ധനകൾക്ക് വിധേയമായി പ്രാഥമിക കാർഷിക വായ്പാ സഹകരണ സംഘങ്ങളിലെ അംഗങ്ങൾക്ക് ലഭ്യമാകുന്ന രീതിയിലാണ് ഏകീകൃത സോഫ്റ്റ് വെയർ തയ്യാറാക്കിയിട്ടുള്ളത്. സംഘങ്ങളിൽ ഉപയോഗിക്കുന്ന സോഫ്റ്റ് വെയറിൽ കൃത്രിമം കാണിക്കുന്നതിനുള്ള സാഹചര്യം ഒഴിവാക്കുന്നതിലേക്കായി, വകുപ്പ് നടപ്പിലാക്കുന്ന ഏകീകൃത സോഫ്റ്റ് വെയറിൽ പരമാവധി സുരക്ഷ ഉറപ്പുവരുത്തുന്നതിനുള്ള വ്യവസ്ഥകൾ RFP യിൽ ഉൾപ്പെടുത്തിയിട്ടുണ്ട്. ഏകീകൃത സോഫ്റ്റ് വെയർ നടപ്പിലാക്കുന്നതിലൂടെ സംഘങ്ങളുടെ കണക്കുകളിൽ/സോഫ്റ്റ് വെയറിൽ സംഘം ജീവനക്കാർക്ക് ഭേദഗതികൾ വരുത്തുന്നതിനുള്ള അവസരം ഉണ്ടാകുന്നില്ല. ആയത് അഴിമതി കുറയുന്നതിന് കാരണമാകും. 2. കമ്പ്യൂട്ടറൈസ് ചെയ്തിട്ടില്ലാത്ത 47 പ്രാഥമിക കാർഷിക വായ്പാ സഹകരണ സംഘങ്ങളിലും അവയുടെ ശാഖകളിലും, വാർഷിക പദ്ധതി 2020-2021 ൽ ഉൾപ്പെടുത്തി</p>

		<p>കമ്പ്യൂട്ടർ അനുബന്ധ ഉപകരണങ്ങൾ വാങ്ങുന്നതിനുള്ള നടപടികൾ സ്വീകരിച്ചിട്ടുണ്ട്. 3. പ്രാഥമിക കാർഷിക വായ്പാ സഹകരണ സംഘങ്ങൾ ഒഴികെയുള്ള പലവക സഹകരണ സംഘങ്ങളുടെ ആധുനികവൽക്കരണത്തിനായി ഒരു സംഘത്തിന് പരമാവധി 3.00 ലക്ഷം രൂപ (ഓഹരി, വായ്പ, സബ്സിഡി ആയി 1:1:4 എന്ന അനുപാതത്തിൽ) ധനസഹായം അനുവദിക്കുന്നതിനുള്ള ഒരു പുതിയ പദ്ധതി അംഗീകരിക്കുകയും, 2018-2019 സാമ്പത്തിക വർഷം 58 സംഘങ്ങൾക്ക് 170.00 ലക്ഷം രൂപയും, 2019-2020 സാമ്പത്തിക വർഷം 44 സംഘങ്ങൾക്ക് 112.27334 ലക്ഷം രൂപയും, 2020-2021 സാമ്പത്തിക വർഷം 60 സംഘങ്ങൾക്ക് 166.74417 ലക്ഷം രൂപയും വാർഷിക പദ്ധതിയിൽ ഉൾപ്പെടുത്തി അനുവദിച്ചു നൽകിയിട്ടുണ്ട്. 4. ICDP പദ്ധതിയിൽ ഉൾപ്പെടുത്തി സംസ്ഥാനത്തെ പ്രാഥമിക ബാങ്കുകളിലെ അടിസ്ഥാന പശ്ചാത്തല സൗകര്യങ്ങൾ വർദ്ധിപ്പിച്ചിട്ടുണ്ട്. കൂടാതെ ഉൽപ്പാദന യൂണിറ്റുകൾ Value Added Product ഉൽപ്പാദിപ്പിക്കുന്ന സ്ഥാപനങ്ങൾ എന്നിവയ്ക്ക് സഹായം നൽകുന്നുണ്ട്. 5. ഹോസ്പിറ്റൽ സൊസൈറ്റികളുടെ ആധുനികവൽക്കരണത്തിന്റെ ഭാഗമായി ICDC, RIDF എന്നീ പദ്ധതികളിൽപ്പെടുത്തി ആധുനിക സൗകര്യങ്ങൾക്കുള്ള നടപടികൾ സ്വീകരിച്ചിട്ടുണ്ട്. 6. സംഘങ്ങളുടെ ആഭിമുഖ്യത്തിൽ Value Added Product, Agri Infrastructure facilities എന്നിവ സൗകര്യർത്ഥം Agri Infrastructure Fund ഉപയോഗിച്ച് നടപ്പിലാക്കുന്നതാണ്. 7. കോവിഡ് 19 ന്റെ സാഹചര്യത്തിൽ ഹോസ്പിറ്റൽ സൊസൈറ്റികളിൽ Testing Facilities ഏർപ്പെടുത്താൻ സഹായം അനുവദിക്കുന്നതാണ്.</p>
(ബി)	<p>സഹകരണ മേഖലയിൽ എന്തെല്ലാം ആധുനിക ബാങ്കിംഗ് സൗകര്യങ്ങളാണ് നിലവിൽ ഏർപ്പെടുത്തിയിട്ടുള്ളതെന്ന് അറിയിക്കാമോ;</p>	<p>(ബി) വ്യത്യസ്ത കോർബാങ്കിംഗ് സൊല്യൂഷനുകളിൽ പ്രവർത്തിക്കുന്ന കേരള ബാങ്കിന്റെ ആഫീസുകളെ ഒരു ഏകീകൃത കോർബാങ്കിംഗ് സംവിധാനത്തിൽ കൊണ്ടു വരികയും അതുവഴി വാങ്ങലുകളിലെ എല്ലാ വിഭാഗം ജനങ്ങൾക്കും ഉപയോഗപ്രദമായ രീതിയിൽ ആധുനിക ഡിജിറ്റൽ ബാങ്കിംഗ് സേവനങ്ങൾ ലഭ്യമാക്കുന്നതിനുള്ള നടപടികൾ അവസാനഘട്ടത്തിലാണ്. ഏകീകൃത കോർബാങ്കിംഗ് സംവിധാനം നടപ്പിൽ വരുന്നതോടുകൂടി RTGS/NEFT, മൊബൈൽ ബാങ്കിംഗ്, IMPS (Immediate payment System), ഇന്റർനെറ്റ് ബാങ്കിംഗ്, UPI (Unified Payment Interface) BBPS (Bharath Bill Payment</p>

		<p>System), ATM, മൈക്രോ ATM, FASTag, AEPS (Aadhar Enabled Payment System) E-KYC, CKYC, PFMS (Public Finance Management System) DMR (Digital Member Register), NACH (National Automated Clearing House) മുതലായ ഡിജിറ്റൽ സേവനങ്ങൾ എല്ലാം തന്നെ കേരള ബാങ്കിലൂടെ ലഭ്യമാകുന്നതാണ്. കേരള ബാങ്ക് രൂപീകരിച്ച ശേഷം സമൂഹത്തിലെ എല്ലാ വിഭാഗങ്ങൾക്കും ഉതകുന്ന രൂപത്തിൽ പലവിധത്തിലുള്ള CASA (കറന്റ്/സേവിംഗ്സ് അക്കൗണ്ടുകൾ) ആരംഭിച്ചിട്ടുണ്ട്. അവയിൽ പ്രധാനപ്പെട്ടവ ചുവടെ ചേർക്കുന്നു. കെ.ബി സീനിയർ സേവിംഗ്സ് കെ.ബി വനിത സേവിംഗ്സ് കെ.ബി യംഗ് സേവിംഗ്സ് കെ.ബി മൈനർ സേവിംഗ്സ് കെ.ബി സഹായം സേവിംഗ്സ് കെ.ബി പെൻഷണർ സേവിംഗ്സ് കെ.ബി കുടുംബം സേവിംഗ്സ് കെ.ബി ഫ്രീഡം സേവിംഗ്സ് (PACS)</p>
<p>(സി) സഹകരണ മേഖലയിലെ നിക്ഷേപ സമാഹരണം വിപുലപ്പെടുത്തുന്നതിന് എന്തെല്ലാം കർമ്മ പദ്ധതികളാണ് നടപ്പാക്കാനുദ്ദേശിക്കുന്നതെന്ന് വ്യക്തമാക്കാമോ?</p>	<p>(സി) സഹകരണ മേഖലയിലെ നിക്ഷേപ സമാഹരണം വിപുലപ്പെടുത്തുന്നതിലേയ്ക്കായി എല്ലാ വർഷവും നിക്ഷേപ സമാഹരണ യജ്ഞം നടത്തി വരുന്നുണ്ട്. സഹകരണ വായ്പാ മേഖലയിലെ നിക്ഷേപ തോത് വർദ്ധിപ്പിക്കുക, യുവതലമുറയെ സഹകരണ പ്രസ്ഥാനത്തിലേക്ക് കൂടുതലായി ആകർഷിക്കുക, കേരളത്തിന്റെ വികസനത്തിന് കരുത്തേകുക എന്നീ ഉദ്ദേശ ലക്ഷ്യങ്ങളോടെ 2021 ഫെബ്രുവരി 1 മുതൽ 2021 മാർച്ച് 31 വരെ “സഹകരണ നിക്ഷേപം നാടിന്റെ തുടർ വികസനത്തിനായി” എന്ന മുദ്രാവാക്യത്തോടെ നിക്ഷേപ സമാഹരണ പരിപാടി നടത്തുകയുണ്ടായി. യുവജനങ്ങളെ കൂടുതലായി സഹകരണ സംഘങ്ങളിലെ അംഗങ്ങളാക്കുന്നതിലേയ്ക്കായി സംഘംതല അംഗത്വ ക്യാമ്പയിനുകൾ സംഘടിപ്പിക്കുന്നതിനും ടി ക്യാമ്പയിനിലൂടെ കേരള ബാങ്കിന്റെ ആഭിമുഖ്യത്തിൽ സഹകരണ മേഖലയിൽ നടപ്പിലാക്കുന്ന ആധുനിക ബാങ്കിംഗ് സംവിധാനങ്ങളെക്കുറിച്ചും, സഹകരണ മേഖലയിലെ നിക്ഷേപങ്ങളുടെ സുരക്ഷിതത്വം സംബന്ധിച്ചും, സാമ്പത്തിക മേഖലയിലെ സഹകരണ പ്രസ്ഥാനത്തിന്റെ ഇടപെടലിനെ സംബന്ധിച്ചും യുവജനങ്ങളിൽ ബോധവൽക്കരണം നടത്തുന്നതിനും ക്യാമ്പയിൻ സംഘടിപ്പിക്കുന്നു. സ്കൂൾ/കോളേജ് വിദ്യാർത്ഥികൾക്കായി പ്രത്യേക നിക്ഷേപ പദ്ധതികൾ ആരംഭിക്കുന്നതിനും പ്രവർത്തന പരിധിയിലെ എല്ലാ സ്കൂൾ വിദ്യാർത്ഥികളേയും ഈ നിക്ഷേപ പദ്ധതിയിൽ അംഗങ്ങളാക്കുന്നതിനും തദ്ദേശ സഹകരണ മേഖലയുമായി ബന്ധപ്പെടുത്തുന്നതിനും, ഭാവിയിലെ</p>	

സഹകാരികളെ വാർത്തെടുക്കുന്നതിനും ഉതകുന്ന പദ്ധതികൾ ആവിഷ്കരിക്കുന്നതിന് നിർദ്ദേശം നൽകിയിട്ടുണ്ട്. പ്രവർത്തന പരിധിയിലെ ഒരു ഭവനത്തിൽ നിന്നും ഒരാളെങ്കിലും സംഘത്തിൽ കൂടുതലായി അംഗമാക്കുന്നതിനും നിക്ഷേപം, വായ്പ തുടങ്ങി ഏതെങ്കിലും തരത്തിലുള്ള ഇടപാട് സംഘവുമായി ഏർപ്പെടുത്തുന്നതിനും ഓരോ പ്രാഥമിക ബാങ്കുകളുടേയും പ്രവർത്തനപരിധിയിലുള്ള വിദ്യാലയങ്ങൾ, ഭവനങ്ങൾ, കുടുംബശ്രീ യൂണിറ്റുകൾ തദ്ദേശ സ്വയംഭരണ സ്ഥാപനങ്ങൾ എന്നിവിടങ്ങളിലെ നിക്ഷേപങ്ങൾ സമാഹരിക്കുന്നതിന് സംഘം തലത്തിൽ നടപടി സ്വീകരിക്കാൻ നിർദ്ദേശം നൽകിയിട്ടുണ്ട്. അക്കൗണ്ടില്ലാത്ത അംഗങ്ങളെ ഒരു നിക്ഷേപ അക്കൗണ്ടെങ്കിലും ആരംഭിക്കുന്നതിന് പ്രേരിപ്പിക്കുന്നതിനും ആവശ്യമായ നടപടി സംഘം തലത്തിൽ സ്വീകരിക്കുന്നതിന് ജില്ലാ ജോയിന്റ് രജിസ്ട്രാർ (ജനറൽ) മാർക്ക് നിർദ്ദേശം നൽകിയിട്ടുണ്ട്. മേൽ നിർദ്ദേശങ്ങളുടേയും നടപടികളുടേയും ഫലമായി 2021 ലെ നിക്ഷേപ സമാഹരണ യജ്ഞം വൻവിജയമായി തീരുകയും സംസ്ഥാനത്തെ സംഘങ്ങളിലെ/ബാങ്കുകളിലെ ആകെ നിക്ഷേപത്തിൽ 8440 കോടി രൂപ വർദ്ധനവ് കൈവരിക്കുന്നതിനും സാധിച്ചിട്ടുണ്ട്. 31.03.2021 ലെ കണക്ക് പ്രകാരം സംസ്ഥാനത്തെ സഹകരണ സംഘങ്ങൾ/ബാങ്കുകളുടെ ആകെ നിക്ഷേപം 246326.9712 കോടി രൂപയാണ്. ഇനിയുള്ള വർഷങ്ങളിലും ഇത്തരത്തിലുള്ള നൂതന ആശയങ്ങൾ ഉൾപ്പെടുത്തി സഹകരണ സമാഹരണ യജ്ഞങ്ങൾ നടപ്പിലാക്കി സഹകരണ മേഖലയിൽ നിക്ഷേപ സമാഹരണം വിപുലപ്പെടുത്തുന്നതിനുള്ള നടപടികൾ കൈകൊള്ളുന്നതാണ്.

സെക്ഷൻ ഓഫീസർ